

دروس فقہ

(۲)

دانشہ ڈاکٹر محمد معروف دوالبی پروفیسر اسلامی قانون لاکالج شام

اجماع اجماع لغت میں عزم (نچتہ ارادہ) کو کہتے ہیں جب کوئی شخص کسی کام کی نچتہ اور مستحکم نیت کر لیتا ہے تو کہا جاتا ہے: **أَجْمَعَ فُلَانٌ عَلَى كَذَا** افلان شخص نے اس کام کا نچتہ ارادہ کر لیا۔ اجماع بمعنی عزم کا استعمال قرآن میں بھی جا بجا ملتا ہے مثلاً **فَأَجْمِعُوا أَمْرَكُمْ** و **شُرَكَاءَكُمُ** (اور تم اپنے ٹھیرائے ہوئے شریکوں کو ساتھ لے کر ایک اہل فیصلہ کر لو۔ یونس: ۷۱)۔

اجماع کے دوسرے لغوی معنی اتفاق کے ہیں مثلاً جب لوگ مل کر کسی معاملے میں متفق رائے ہو جاتے ہیں تو کہا جاتا ہے **أَجْمَعَ الْقَوْمُ عَلَى كَذَا** اتمام لوگوں نے فلان معاملے پر اجماع کر لیا یعنی اتفاق کر لیا۔

ان دونوں معنوں میں فرق یہ ہے کہ اجماع بمعنی عزم کا وقوع ایک فرد سے بھی متصور ہو سکتا ہے لیکن اجماع بمعنی اتفاق دو یا دو سے زیادہ افراد کے بغیر ظہور پذیر نہیں ہو سکتا۔
اسول الفقہ کی اصطلاح میں اجماع کی تعریف یہ ہے:

هُوَ اتِّفَاقُ الْمُجْتَهِدِينَ مِنْ هَذِهِ
الْأُمَّةِ فِي عَصِيٍّ عَلَى أَمْرٍ مِنَ الْأُمُورِ
مجتہدین امت کا کسی قدر میں کسی شرعی معاملے میں متفق رائے ہو جانا۔

جب کوئی ایسا قضیہ درپیش ہو جس کے بارے میں کتاب اللہ یا سنت رسول اللہ میں سے کوئی منصوص حکم نہ مل رہا ہو تو ایسی صورت میں خود کتاب و سنت کی رو سے قضیہ زیر بحث میں اجماع کو اختیار کیا جائے گا۔ اور اسے کتاب و سنت کے بعد شریعت اسلامی کی تیسری اصل قرار دیا جائے گا کتاب اللہ میں ہے: **وَمَنْ يُشَاقِقِ الرَّسُولَ . . . إِلَى مَصِيرٍ** (انعام: ۱۱۵)۔ اس آیت میں اجماع کی بنائے

استدلال یہ ہے کہ اللہ تعالیٰ نے سبیل المؤمنین (اہل ایمان کے متفقہ راستہ) سے ہٹ کر دوسرا راستہ اختیار کرنے والے کو عذاب کی دھمکی دی ہے اور اگر سبیل المؤمنین کا ترک کر دینا ممنوع نہ ہوتا تو اللہ تعالیٰ کی طرف سے عذاب کی شدید وعید نہ ہوتی۔ اسی طرح سنتِ رسول کی واضح ہدایات ہیں:

۱۔ مَنْ خَرَجَ مِنَ الطَّاعَةِ وَفَارَقَ الْجَمَاعَةَ مَاتَ مِيتَةً جَاهِلِيَّةً

جس نے اطاعت چھوڑ دی اور جماعت سے علیحدگی اختیار کر لی وہ جاہلیت کی موت مرا۔

۲۔ لَا تَجْمَعُ أُمَّتِي عَلَى خَطَاٍ۔

میری امت غلط بات پر جمع نہیں ہو سکتی۔

کسی حکم شرعی کے ایجاب و اثبات میں کتاب و سنت کی دلیل کو جو قوت اور اہمیت حاصل ہے اجماع کے لیے بھی فقہائے امت نے اسی قوت و اہمیت کو تسلیم کیا ہے۔

اجماع کی اس اہمیت کو اور قانونِ اسلامی میں اس کے ماخذ ثالث ہونے کو دیکھ کر جرمن متفقہ گوڈزیر ہیر (GOLD ZIHER) انگشت بندناں ہو کر لکھتا ہے:

”اس میں کوئی شک نہیں کہ یہ ماخذ قانون — اجماع — قوت کا ایسا منبع اپنے اندر پنہاں رکھتا ہے جو اسلام کو دعائی طور پر متحرک بنائے ہوئے ہے اور اُسے پوری آزادی کے ساتھ تغیر پذیری کی صلاحیت سے بہرہ مند کیے ہوئے ہیں۔ یہی وہ سرچشمہ ہے جو شخصی استیلاء کے استبداد اور بے روح اقتدار کے غرور کا تیر بہدف علاج مہیا کرتا ہے۔“

اقسامِ اجماع | اجماع کے وقوع کی چار صورتیں ہیں:

۱۔ مجتہدین امت نے کسی ایک رائے پر اتفاق کر لیا ہو۔ اسے اجماعِ رقونی کہتے ہیں۔

۲۔ کسی معاملے میں امت کا متفقہ تعامل چلا آ رہا ہو اسے اجماعِ عملی کہتے ہیں

۳۔ بعض اہل فتویٰ نے کسی مسئلے میں رائے بیان کی ہو جس پر باقی اہل فتویٰ مطلع ہونے کے بعد

خاموش رہے ہوں۔

۴۔ چند اہل فتویٰ کا کسی معاملے پر تعامل ہو، جس پر باقی اہل فتویٰ نے مطلع ہونے کے باوجود کوئی

۱۔ کشف الاسرار لعبد العزیز البخاری شرح اصول البزوری۔ جز ثلث ص ۲۲۶۔

اعتراض یا تنقید نہ کی ہو۔

اجتہاد | اجتہاد کا لغوی مفہوم یہ ہے: کسی کام کو سرانجام دینے میں پوری قوت صرف کر دینا۔ اسی لیے عربی میں لفظ اجتہاد کا استعمال ایسے کاموں کے لیے کرتے ہیں جو محنت اور مشقت سے انجام پاتے ہوں۔ مثلاً یہ تو کہا جائے گا: فَلَا تَجْتَهِدْ فِي حَمْلِ الرَّحَى (فلاں شخص نے چکی اٹھانے میں پوری قوت صرف کر دی)۔ لیکن یہ نہیں کہا جائے گا کہ: فَلَا تَجْتَهِدْ فِي حَمْلِ خَرْدَلَةٍ أَوْ نَوَاقِ (فلاں نے رائی کے دانے کو یا گٹھلی کو اٹھانے میں پوری طاقت صرف کر دی)۔

اہل اصول اجتہاد کی تعریف یہ کرتے ہیں:

کتاب سنت کے ایسے شواہد سے، جن میں نئے احکام کی رہنمائی موجود ہو، انتہائی کوشش اور گہری بصیرت کے ساتھ نئے احکام کا استنباط کرنا۔

بَدَلُ الْجُهْدِ فِي اسْتِخْرَاجِ الْأَحْكَامِ
مِنْ شَوَاهِدِهَا، أَلَدَّ آتَهُ عَلَيْهَا بِالنَّظَرِ
الْمُؤَدَّى إِلَيْهَا۔

کتاب اللہ، سنت رسول اور اجماع سے جب کسی زیر بحث مسئلے میں حکم فراہم نہ ہو رہا ہو، تو اجتہاد کی طرف رجوع کیا جائے گا۔ اور جیسا کہ نیچے گزر چکے ہیں، ایسی صورت میں خود کتاب و سنت اجتہاد کو قانون اسلامی کی اصل رابع قرار دیتے ہیں۔ کتاب اللہ کے ان ارشادات سے اس کا ثبوت ملتا ہے: (۱) إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَسَاكَ اللَّهُ (۲) كَذَلِكَ نَقُصُّ عَلَيْكَ الْآيَاتِ بِقَوْمٍ يَتَفَكَّرُونَ (۳) كَذَلِكَ نَقُصُّ عَلَيْكَ الْآيَاتِ بِقَوْمٍ يَعْقِلُونَ۔ سنت رسول میں اس کا جامع ثبوت حضرت معاذ بن جبل کی حدیث میں موجود ہے، جس میں آتا ہے کہ نبی کریم صلی اللہ علیہ وسلم نے جب معاذ بن جبل کو مین کا قاضی بنا کر بھیجا تو آپ نے ان سے دریافت فرمایا: بِمَ نَقَضِي؟ (تم فیصلے کس طرح کرو گے؟)۔ معاذ نے کہا: بِمَا فِي كِتَابِ اللَّهِ؟ (کتاب اللہ کے مطابق)۔ آپ نے فرمایا: فَإِنْ لَمْ تَجِدْ فِي كِتَابِ اللَّهِ؟ (اگر کتاب اللہ سے تمہیں ہدایت نہ ملے تو کیا کرو گے؟) معاذ نے کہا: أَقْضِي بِمَا قَضَىٰ بِهِ رَسُولُ اللَّهِ (رسول خدا کے فیصلوں کو وار و مدار بناؤں گا)۔ آپ نے فرمایا: فَإِنْ لَمْ تَجِدْ فِيمَا قَضَىٰ بِهِ رَسُولُ اللَّهِ (رسول خدا کے فیصلوں سے بھی اگر تم کو رہنمائی نہ

ملے گی تو کونسا طریقہ اختیار کرو گے؟ معاذ نے کہا: اَجْتَهِدُ بِرَأْيِ رَأْسِي رَأْسِي سے اجتہاد کروں گا۔ چنانچہ حضرت معاذ کے اس جواب پر رسول اللہ صلی اللہ علیہ وسلم نے فرمایا: اَلْحَمْدُ لِلّٰهِ الَّذِي وَفَّقَ رَسُولَ رَسُولِهِ وَاللّٰهُ كَاشِكْرٌ هِيَ جِسْنِ نَبِيِّهِ رَأْسِي رَأْسِي کے نمائندے کو راست روی کی توفیق دی۔ مذکورہ آیات قرآنی سے اور حدیث معاذ سے واضح ہوتا ہے کہ اس اصل رابع کے متعدد نام ہیں (۱) اجتہاد (۲) رائے (۳) تعقل (۴) اس کا ایک نام قیاس بھی ہے، یہ نام حضرت عمر بن الخطاب رضی اللہ عنہ نے حضرت ابو موسیٰ اشعری کے نام اپنے ایک مکتوب میں استعمال کیا ہے، آپ نے ابو موسیٰ اشعری کو لکھا تھا: اَلْفَهْمُ اَلْفَهْمُ مِثْلًا مِثْلًا فِي صَدْرِكَ مِمَّا لَيْسَ فِي كِتَابٍ وَلَا سُنَّةٍ اِعْرَافِ الْاَشْيَاءِ وَالْاَمْثَالِ وَقَيْسِ الْاُمُودِ عِنْدَ ذَاكَ (جو حکم تم کو کتاب و سنت میں نہ ملے اور اس کے متعلق تمہارے دل میں کھٹک ہو تو خوب غور سے کام لو اور کتاب و سنت میں اس کے مماثل و مشابہ احکام دریافت کرو اور پھر ان پر قیاس کرو۔)

یہی نے ان چاروں اسماء میں سے صرف لفظ اجتہاد اختیار کیا ہے، کیونکہ یہ لفظ ان تمام الفاظ سے جامع ہے اور اس میں باقی تینوں کلمات کا مفہوم شامل ہے۔

اجتہاد صرف شخصی اور انفرادی رائے کا نام ہے جس پر تمام مجتہدین کا اتفاق نہ پایا جاتا ہو۔ کیونکہ اگر تمام مجتہدین کسی اجتہاد پر اتفاق کریں تو وہ اجتہاد سے آگے بڑھ کر اجماع قرار پائے گا۔ اور اجماع اجتہاد سے زیادہ قوی الحکم ہوتا ہے اور درجہ کے لحاظ سے بھی اجتہاد اجماع سے مؤخر ہے۔ اجتہاد کا دائرہ اور مرجع دائرہ اجتہاد میں صرف وہی امور شامل ہیں جن کے بارے میں کتاب و سنت خاموش ہو مجتہد کا کام یہ ہے کہ وہ ایسے امور کا حکم شرعی دریافت کرنے کے لیے کتاب و سنت میں غماصی کرے اور ان سرشتوں میں سے ایسے احکام کی جستجو کرے جو غیر منصوص احکام سے مشابہت و مماثلت رکھتے ہوں اور پھر انہی احکام پر قیاس کر کے نئے احکام پر حکم شرعی لگائے (جیسا کہ حضرت عمرؓ کے مذکورہ خط میں اس کی تفصیلات موجود ہیں)۔ گویا مجتہد کی یہ تمام نرکد و کاوش قرآن کے نور اور سنت کی ہدایت تک پہنچنے کی خاطر ہوتی ہے۔ یا آپ چاہیں تو ان دونوں

کلموں (ذور و ہدایت) کو "روح شریعت" سے تعبیر کر سکتے ہیں۔ یہی روح ہمیشہ سے مجتہدین امت کے قلب و نظر کی زینت بنی رہی ہے۔ اور اس سے مراد یہ ہوتی تھی کہ:

۱۔ مصلحت ہی دراصل منشاء شریعت ہے

۲۔ مصلحت کا جو تقاضا ہو گا شریعت کا حکم اسی کے مطابق ہو گا۔

۳۔ ایسے عمل کا اور حکم کا شریعت سے کوئی تعلق نہیں جس میں عدل کے بجائے جور، رحمت

کے بجائے زحمت، اصلاح کے بجائے فساد اور حکمت کے بجائے فضولیت پائی جاتی ہو۔

جو من مشرق اجماع کو شریعت اسلامی کا ماخذ قانون دیکھ کر بالکل بجا متعجب ہوا ہے اور

اُسے بجا طور پر اسلام کی قوت محرمہ اور منبع ارتقا قرار دیا ہے لیکن اُسے معلوم ہونا چاہیے کہ اجتہاد

کو بھی شریعت اسلامی نے قانون کا ماخذ تسلیم کر کے اسلام کے نظام قانون میں ایک ایسی "قوت

بصیرت" ڈولیت کر دی ہے جو اس کی نشوونما اور ترقی کی ضامن ہے اور جو ہر دور میں قواعد شریعت

پر بانجھ پن اور نانا آئیدگی کے الزامات کو اور مزاج شریعت پر مجرور کی تہمت کو زائل کرتی رہے گی۔

اسلام سے قبل جزیرہ عرب کی اقتصادی حالت

قانون زندگی کا آئینہ ہے | ہر قوم کا قانون اس قوم کی ضروریات کے تحت جنم لیتا ہے۔ اس لیے

یہ کہا جاسکتا ہے کہ کسی قوم کا قانونی نظام اس قوم کے معیارِ زسیت کا حقیقی مصور ہوتا ہے۔

یعنی اس کے لوازم زندگی کا صحیح آئینہ اُس کی اقتصادی سطح کا حقیقی عکس اور اُس کے تصوراتِ حقوق کا

درست معیار ہوتا ہے۔ اس لحاظ سے ہم مناسب سمجھتے ہیں کہ اسلام کے دورِ اول کے مصادرِ

تشریح اور اصولِ فقہ و استنباط پر کلام کرنے سے قبل ہم یہاں عربوں کی قبل از اسلام اقتصادی

صورتِ حال کا کسی حد تک جائزہ لے لیں تاکہ یہ معلوم ہو سکے کہ اُس معاشرے کی طبیعت و ساخت

کس نوعیت کی تھی جس میں اسلامی قانون قاضی بن کر آیا تھا اور جس کی تنظیم و تدبیر کا اُس نے بیڑا

اٹھایا تھا؟

اس نقطہ نظر سے جب ہم اسلامی قانون کا مطالعہ کرتے ہیں اور اجتماعی و انفرادی زندگی کے مختلف پہلوؤں کو دیکھتے ہیں تو ہماری نگاہوں کے سامنے عربوں کی ایک ایسی حیات اقتصادی عکس برزخ ہوتی ہے جس میں قطعاً کوئی ایسی علامت نہیں دکھائی دیتی جس کی بنا پر ہم یہ حکم لگا سکیں کہ یہ دنیا سے الگ تھلگ اور بے تعلق اقتصادی زندگی ہے یا یہ ابھی ابتدائی مراحل عبور کر رہی ہے اور شیر خوارگی کا زمانہ گزار رہی ہے۔ بلکہ معاملہ اس کے برعکس معلوم ہوتا ہے۔ اس کا بنیادی سبب جزیرہ عرب کی جغرافیائی ہیئت ہے۔ جس نے جزیرہ عرب کو عالم قدیم کے تینوں براعظموں (ایشیا۔ افریقہ۔ یورپ) کا نقطہ اتصال بنا رکھا تھا۔ بلکہ اس سے بڑھ کر یہ کہ اسے تینوں براعظموں کے مابین سامان تجارت کی نقل و حمل کی واحد شاہراہ کی حیثیت رکھی تھی۔ جزیرہ نما تے عرب کی جغرافیائی حیثیت | جزیرہ نما تے عرب ایشیا ہی کا ایک حصہ تھا جس کا بیشتر حصہ صحراؤں کی گود میں تھا۔ تین اطراف سے سمندروں میں گھرا ہوا تھا: سمت مغرب میں بحر احمر، جنوب میں بحر ہند اور سمت مشرق میں بحر عمان، خلیج فارس اور دجلہ کا کچھ حصہ۔ سمت شمال کی حدود متعین و معلوم نہ تھیں لیکن اندازے کے مطابق وہ غزہ (فلسطین) سے شروع ہوتی تھیں اور بحر احمر کے سواحل سے بحر مردار تک پھیلی ہوئی تھیں اور بحر مردار سے دمشق تک اور دمشق سے فرات تک کے درمیانی خطوط کو محیط تھیں۔ اس جغرافیائی محل وقوع کو سامنے رکھ کر اگر جزیرہ عرب کی مشرقی اور مغربی حدود کو دیکھا جائے تو صاف معلوم ہوتا ہے کہ جزیرہ عرب افریقہ اور ایشیا کے مابین ایک سنگم کی حیثیت رکھتا ہے۔

جزیرہ نما تے عرب کا طول تقریباً $2\frac{1}{2}$ ہزار کیلومیٹر اور عرض انہما کیلومیٹر کے لگ بھگ تھا۔ رقبے کے بارے میں صحیح تخمینہ یہ ہے کہ ۳۰ لاکھ مربع کیلومیٹر سے متجاوز تھا۔ یہ وسیع و عریض علاقہ کچھ بے آب و گیاہ ریگستانوں اور کچھ آباد اور قابل کاشت اراضی پر مشتمل تھا۔ دوسرے حصہ میں بعض جگہ وادیاں تھیں بعض جگہ پہاڑیاں تھیں جن میں بعض کی بلندی ۱۰ ہزار میٹر تک تھی۔ ان وادیوں اور پہاڑ کے دامنوں میں زیادہ تر کاشت کار طبقے قصیوں اور قریوں کی صورت میں آباد تھے۔ اندازہ ہے کہ

ملک کا نصف حصہ بنجر اور نصف قابل زراعت تھا۔ قابل کاشت حصوں میں ایک بین تھا جو اپنی زرخیزی و شادابی میں ضرب المثل تھا اور دوسرا نجد تھا جو خاک کی عمدگی اور ہوا کی خوشگواری میں غیر معمولی شہرت رکھتا تھا چونکہ بعض حصوں کی آب و ہوا گرم اور بعض کی معتدل ہے، اس لیے آب و ہوا کا اختلاف ملک کی زرخیزی پیداوار پر بہت بڑا اثر رکھتا تھا۔ اور اس نے عرب منڈیوں کو اس لحاظ سے جامع حیثیت دے دی تھی کہ ان میں گرم علاقوں کی زرخیزی پیداوار اور معتدل علاقوں کی زرخیزی پیداوار کی قسمیں یکساں ہوتی ہو سکتی تھیں۔

جزیرہ نما تے عرب کی تمدنی تاریخ | امین کے بارے میں ہنری میسی (H-MASSE) لکھتا ہے:

بین جس سے میری مراد عرب کا جنوبی علاقہ ہے اور جسے "بلاد سعیدہ" کے نام سے بھی موسوم کرتے ہیں۔ ہر دور میں اپنی زرخیزی اور فطرط ثروت میں مشہور رہا ہے۔ اس کے گھنڈر اس کے شاندار ماضی کی منہ بولتی تصویریں ہیں، "گوستاف لیبان" تمدن عرب" میں لکھتا ہے:

"ہیرودوٹ (Herodotei) نے چار سو سال قبل مسیح بلاد سعیدہ یعنی بین کے بارے میں ہم سے جو رائے بیان کی ہے اس سے معنوم ہوتا ہے کہ وہ کہہ ارض کے خوش حال ترین خطے کا ذکر کر رہا ہے۔ قودات میں ارب کا ذکر آتا ہے، یہ قوم سبا کا تاریخی شہر ہے۔ اس شہر کے محلات عظمت و ثروت کا نقطہ انتہا تھے۔ ان کے دروازے گندن کے بنے ہوئے تھے۔ دریں و سیمیں ظروف سے پٹے رہتے تھے۔ ہر طرف نفیس معدنیات سے تیار شدہ آرام تخت چمھے رہتے تھے"

عمان کے متعلق ہنری میسی لکھتا ہے:

"جزیرہ عرب کا جنوب مشرقی منطقہ عمان بھی پہاڑی علاقہ ہے اور نہایت شاداب ہے۔ اس کے سواحل بندرگاہوں سے بھرے ہوئے ہیں۔ انہی بندرگاہوں سے عرب جہاز ران دنیا کے کونے کونے تک تاخت کرتے رہے ہیں اور جہاز رانی کی تاریخ میں اپنا نام روشن کر گئے ہیں اور آج مستط کو وہی مقام حاصل ہے جو قدیم دار الحکومت سحر جسے

بعض عرب جزائیہ دان باب چین کے نام سے موسوم کرتے ہیں، کو حاصل تھا۔
ہنری میسی مزید لکھتا ہے:

”بحرین خلیج فارس کے طول پر پھیلا ہوا ہے۔ یہ وہی علاقہ ہے جسے سرزمین جواہر و

یواقیت کہا جاتا ہے۔ اور چین کی کھجور کی پیداوار دنیا بھر میں ضرب المثل بن چکی ہے۔“

ان تفصیلات سے دو نتائج ماخوذ ہوتے ہیں۔ ایک یہ کہ یہ درست نہ ہو گا کہ ہم جزیرہ عرب

کے آباد یا بخر حصوں میں سے کسی ایک حصے کو پیش نظر رکھ کر جزوی طور پر جزیرہ عرب کی اقتصادیات

کے بارے میں رائے قائم کریں۔ کیونکہ اس سے صحیح اندازہ سامنے نہیں آسکتا۔ اور دوسرا یہ کہ جزیرہ عرب اور

ریگنڈاری کے لحاظ سے جزیرہ عرب کے بعض حصوں کا بعض دوسرے حصوں سے اس قدر عظیم تفاوت

رکھتا ہے دراصل وہ بنیادی عامل تھا جو قبائل عرب میں وقتاً فوقتاً عداوت و مخالفت کی آگ بھڑکانا

رہتا تھا اور ہر قبیلے کو مجبور کرتا رہتا ہے کہ اُسے دوسروں سے بڑھ کر زرخیز و خوشحال حصوں پر

تسلط حاصل رہنا چاہیے۔

جغرافیائی محل وقوع کا اثر اقتصادیات پر تحقیقت یہ ہے کہ جزیرہ نمائے عرب کے اس عجیب و

غریب جغرافیائی محل وقوع نے جزیرہ عرب کی منڈیوں کو ایک ایسا جنکشن بنا دیا تھا جو ہندوستان ایران

بابل، حبشہ، شام اور فلسطین کے مابین سلسلہ مواصلات قائم کیے ہوئے تھا۔ اور اس پر متزاد یہ کہ وہ

باہمی آویزشیں اور لاتناہی جنگیں جو قدیم زمانے سے ایک طرف ایران اور مصر کے درمیان، دوسری

طرف ایران اور یونان کے درمیان اور تیسری طرف ایران اور روم کے درمیان برپا چلی آرہی تھیں اور

ظہور اسلام تک ان کا سلسلہ جاری تھا، جزیرہ عرب کی مرکزی اہمیت میں اضافہ کرنے کا موجب

ہوئیں۔ کیونکہ ان ممالک کی باہمی عداوتوں کی وجہ سے کوئی تجارتی شاہراہ محفوظ نہ رہی تھی۔ صرف جزیرہ

عرب ہی وہ واحد تجارتی شاہراہ تھا جسے ہر ملک اپنے لیے پُر امن اور آزاد پاسکتا تھا۔ اس کا نتیجہ یہ

ہوا کہ عرب کے تمام بڑے بڑے شہر دنیا بھر کی واحد تجارتی منڈی بن گئے۔ اور اہل عرب بالعموم اور

قریش مکہ بالخصوص اپنے اس احترام و عزت کی بنا پر جو تمام عرب میں انہیں حاصل تھا، تجارتی کاروبار

کے سب سے بڑے ایجنٹ قرار پا گئے تھے۔ عربوں کے قافلے ان منڈیوں میں ہر طرح کا مال بہم پہنچاتے جس میں جانوروں کی کھاؤں سے لے کر گراں قدر معدنیات، نفیس عطریات، ہر طرح کی دوائی سونے کے توڑے، افریقی ہاتھی دانت اور چین کے ریشمی لباس تک شامل ہوتے تھے۔ وسیع الاثر تجارتی تعلقات پر مورخین کے بیانات اگتاف لیسان لکھتا ہے:

دوین کے بڑے بڑے شہروں کا صحیح حال و روز شمالی اُس کے انتہائی قدیم اور انتہائی وسیع تعلقات کا نتیجہ تھی۔ عربوں کے تعلقات اس قدر وسیع تھے کہ تمام قدیم دنیا کی سرحدوں کو چھو رہے تھے۔ اور ان کی ابتداء اس قدر پرانی ہے کہ تواریخ میں بھی ان کا ذکر ملتا ہے۔ موصوف آگے چل کر لکھتا ہے:

دوین کے بڑے بڑے شہر دو ہزار سال سے زائد عرصہ تک تمام دنیا کا بلا اختلاف مرکز تجارت بنے رہے ہیں اور انہوں نے اپنے دور میں وہی بڑی ادا کیا ہے جو شہر بند قیسنے اپنے عہد زربین میں ادا کیا تھا۔

یورپ نے اپنے عہد قدیم میں عربوں ہی کے ذریعہ سے ایشیا کے دور دراز ممالک سے تعلقات قائم کیے ہیں۔ اور یہ بھی واضح ہے کہ عربوں کی تجارت صرف عرب مصنوعات و اشیاء تک محدود نہ تھی بلکہ افریقہ اور ہندوستان سے درآمد کردہ سامان بھی ان کی تجارت کا جز تھا۔

”ان مسل اور قدیم تجارتی تعلقات کہ آئینے میں ہمارے لیے جزیرہ عرب کے بڑے بڑے شہروں کی اقتصادی حیثیت کا اندازہ لگانا مشکل نہیں ہے۔ وہ قدیم العہد تجارتوں کی وجہ سے شان بے نیازی رکھتے تھے اور ہر قسم کے نفیس اور خوشنما سازو سامان سے بخوبی شناسا تھے۔ یہی وہ حقیقت ہے جو اس گتھی کو سلجھانے میں ہمیں مدد دیتی ہے کہ عرب مورخین کے علاوہ یونان اور روم کے مورخین بھی کیوں بالاتفاق ان شہروں کی حکمت و وسعت پر حیرت زدہ ہیں۔“

”محمد (صلی اللہ علیہ وسلم) سے قبل عربی تمدن کی چمک دمک صرف بین تک ہی محدود نہ تھی، بلکہ تاریخ قدیم ہمارے سامنے حیرہ اور عثمان کی مملکتوں کے بارے میں بھی جو تمدنی تفصیلات پیش کرتی ہے، اُن سے ہمیں ایسے قطعی دلائل فراہم ہو جاتے ہیں جن کی روشنی میں ہم بخوبی اُس استعداد اور صلاحیت کی مقدار معلوم کر سکتے ہیں جو تلامذہ محمد کے اندر مستقبل کے روشن تمدن کو اخذ کر لینے کے لیے پائی جاتی تھی“

اقتصادی ترقی کے دو اور اسباب | ساتویں صدی عیسوی کے آغاز میں ایران اور روم کی طویل باہمی جنگجوئیوں نے مکہ کی تجارتی سرگرمیوں کو مزید تیز کر دیا تھا۔ قریش کا شہر مکہ۔ جو پہلے ہی غیر معمولی اہمیت رکھتا تھا ان جنگی حالات کے نتیجے میں اب وہ ایک ایسے چوراہے میں واقع ہو گیا تھا جہاں سے مشرق اور بحر ابیض، اور افریقہ اور سوریہ کی جانب تجارتی شاہراہیں نکلتی تھیں۔ علامہ ازہری اس شہر میں عکاظ، مجتہ، ذوالجواز اور اسی نوعیت کے دوسرے موسمی بازاروں اور منڈیوں کا اتنا تاجدار رہتا تھا جو اس کی مقامی تجارت کو ہمیشہ لگاتار رہتا تھا۔ حج کا اجتماع بھی بے شمار تجارتی فوائد رکھتا تھا۔ عربوں کے نزدیک حج اور تجارت اور دین اور دنیاوی منافع باہم غیر منفک ریڈر رکھتے تھے۔

بہمہ گیر تجارتی سفر عربوں کے چھوٹے چھوٹے تجارتی قافلوں کے علاوہ قریش کے دو بہت بڑے معمول کے تجارتی سفر تھے: ایک موسم گرما میں یمن کی جانب اور دوسرا موسم سرما میں شام کی جانب ہوتا تھا۔ یہ دونوں سفر ایک ایسا قومی اور اجتماعی ادارہ بن چکے تھے جس نے ہر فرد کو اپنے ساتھ لے کر رکھا تھا۔ دراصل ان سفروں کی ہمہ گیری قریش کے اس محکم اور مضبوط مالی فارمولے کی بنا پر تھی جس کی نوے سے ہر چھوٹے سے چھوٹا سرمایہ دار اپنی کم سے کم مقدار میں پونجی شامل کر کے اس ادارے کا ممبر بن سکتا تھا۔ یہ تجارتی سفر اپنے حصہ داروں کو بچاؤ فیصد منافع لازماً لوٹاتے تھے بلکہ بعض اوقات صد فی صد۔

خلاصہ بحث | قبل از اسلام جزیرہ عرب کی اقتصادی پوزیشن معلوم کرنے کے لیے اسی قدر اشارات کافی ہیں۔ ان اشارات سے یہ امر صاف واضح ہے کہ عرب سوسائٹی جو اپنی تجارتی زندگی میں اپنے

خارجی تعلقات میں اور اپنی اکادمی میں اس درجہ ترقی پر تھی وہ اسلام کی آمد سے بہت عرصہ پیشتر ان حدود سے کاتی آگے نکل چکی تھی جو دنیا سے الگ تھلگ ملک، سادہ و ابتدائی قوم اور اقتصادی بیداری میں کسی کسب معاشرے کے لیے سمجھی جاتی ہیں۔

ہمارے اس خیال کی تائید میں ہنری میسی رقمطراز ہے :

”ہیں یہ تکرار کہنے میں کوئی باک نہیں محسوس ہوتا کہ محمد (صلی اللہ علیہ وسلم) کی دعوت۔

کاروبار کے سبب سے ایک ایسی جماعت کی جانب تھا جو زمانہ دراز سے گوشہ عزلت ترک کر چکی تھی

..... اس وقت مکہ سرمایہ داروں اور تاجروں کے ایک بڑے گروہ کا مرکز تھا جن میں

سے ہر ایک حساب دان اور ہر ایک محاسب تھا۔ یہ فضیلت انہیں عرب کے قابل احترام

خاندان قریش سے نسبت رکھنے کی بنا پر تھی“

اور پر کی تمام بحث کا خلاصہ یہ ہے کہ

الف، اسلام سے قبل عرب قوم اقتصادی لحاظ سے دنیا سے بے تعلق نہیں تھی۔

ب، بلکہ وہ یونان و روم سے بھی ہزار ہا سال قبل گوشہ عزلت سے نکل چکی تھی اور اقتصادیات

میں اس مقام پر پہنچ چکی تھی جو طفولیت کے مقام سے بہت آگے ہوتا ہے۔

ج، اس معاشرے پر اسلام نے مختلف پہلوؤں میں جو قوانین نافذ کیے ہیں وہ اس معاشرے کی

صحیح تصویر پیش کرتے ہیں اور ان قوانین کی حیرت انگیز تفصیلات اور ممنوع تصریحات بھی اس بات

کی کھلی دلیل ہیں کہ ان قوانین کا لباس جس معاشرے کے لیے تراشا گیا ہے اس میں عزلت و جموں کی

کوئی علامت نہیں بلکہ اُس کی اقتصادیات ترقی یافتہ اور اس کے خارجی روابط وسیع الاثر ہیں۔